

**पुणे विभागातील जिल्हा तांत्रिक सेवा व जिल्हा  
सेवा वर्ग-३ मधील कर्मचार्यांच्या महाराष्ट्र विकास  
सेवा गट-ब मध्ये निवडीने नियुक्त्या.**

**महाराष्ट्र शासन**

ग्राम विकास व जलसंधारण विभाग

शासन आदेश क्रमांक : मविसे-१०/२००९/प्र.क्र.२००-ब/आस्था-३अ

मंत्रालय, मुंबई - ४०० ०३२.

दिनांक : ०८ जुलै, २०११.

**वाचा :** १) शासन आदेश, क्र. मविसे-१०/२००९/प्र.क्र.२००/आस्था-३, दिनांक ३०.१.२०१०.

२) शासन आदेश क्र. मविसे १०/२००९/प्र.क्र.२००/आस्था-३, दिनांक १८.२.२०१०.

३) विभागीय आयुक्त, पुणे यांचे शुध्दीपत्रक क्र. मविसे/आस्था/१/कावि/३४१/२०१०,  
दिनांक २०.८.२०१०.

४) शासन आदेश क्र. मविसे-१०/२००९/प्र.क्र.२००-ब/आस्था-३अ, दिनांक ०८.०७.२०११.

**-: आदेश :-**

पुणे विभागातील जिल्हा तांत्रिक सेवा आणि जिल्हा सेवा, वर्ग-३ मधील कर्मचार्यांच्या महाराष्ट्र विकास सेवा, गट-ब मधील निवडीने नियुक्तीच्या दिनांक ३०.१.२०१० च्या आदेशाच्या अनुषंगाने जिल्हा तांत्रिक सेवा (कृषी) संवर्गातील श्री. के. एस. सायमोते यांनी श्री. एन. टी. जरांडे, बाल विकास प्रकल्प अधिकारी, महाबळेश्वर, जि. सातारा यांच्या पदोन्नतीवर आणि जिल्हा सेवा (सांख्यिकी) संवर्गातील श्री. जी. बी. विचारे यांनी श्री. वाय. एम. अडसूळ, बाल विकास प्रकल्प अधिकारी, कराड, जि. सातारा यांच्या पदोन्नतीवर सेवा ज्येष्ठ असल्याचे नमूद करून हरकत घेतली असून, संबंधित संवर्गातून पदोन्नती मिळण्याबाबत शासनाकडे विनंती केली होती. त्यानुसार, विभागीय आयुक्त, पुणे यांनी संदर्भ क्र.३ येथील दिनांक २०.८.२०१० च्या शुध्दीपत्रकान्वये जिल्हा तांत्रिक सेवा वर्ग-३ (कृषी) आणि जिल्हा सेवा वर्ग-३ (सांख्यिकी) संवर्गाच्या दिनांक १.१.२००८ रोजीच्या सुधारीत ज्येष्ठता सूची प्रसिध्द केल्या आहेत. सदर सुधारीत ज्येष्ठता सूचीनुसार श्री. जरांडे, बाल विकास प्रकल्प अधिकारी, महाबळेश्वर, जि. सातारा हे श्री. सायमोते यांना आणि श्री. अडसूळ, बाल विकास प्रकल्प अधिकारी, कराड, जि. सातारा हे श्री. विचारे यांना सेवा कनिष्ठ ठरतात.

तदनुषंगाने शासन मान्यतेनुसार संदर्भाधीन क्र. ४ च्या आदेशान्वये श्री. एन. टी. जरांडे, बाल विकास प्रकल्प अधिकारी, महाबळेश्वर, जि. सातारा यांना महाराष्ट्र विकास सेवा, गट-ब मधून जिल्हा तांत्रिक सेवा, वर्ग-३ (कृषी) आणि श्री. वाय. एम. अडसूळ, बाल विकास प्रकल्प अधिकारी, कराड, जि. सातारा यांना महाराष्ट्र विकास सेवा, गट-ब मधून जिल्हा सेवा, वर्ग-३ (सांख्यिकी) या संवर्गामध्ये पदावनत करण्यात आले आहे.


आता, या आदेशान्वये श्री. के. एस. सायमोते आणि श्री. जी. बी. विचारे यांना महाराष्ट्र विकास सेवा, गट-ब या संवर्गात पीबी-२ वेतनश्रेणी रुपये ९३००-३४८०० + ४४०० ग्रेड वेतन या वेतनश्रेणीत तात्पुरत्या स्वरूपात निवडीने नियुक्ती देण्यात येत आहे. निवडीने नियुक्तीनंतर त्यांची नेमणूक खालीलप्रमाणे करण्यात येत आहे :-

| अ. क्र. | नाव                   | सध्याचे पद   | निवडीने नियुक्तीनंतरचे पद                          | शेरा   |
|---------|-----------------------|--|--|--|
| १       | श्री. के. एस. सायमोते | कृषी अधिकारी, पंचायत समिती, गडहिंगलज, जि. कोल्हापूर                  | बाल विकास प्रकल्प अधिकारी, पन्हाळा, जि. कोल्हापूर. | रिक्त पदी  |
| २       | श्री. जी. बी. विचारे  | विस्तार अधिकारी (सांख्यिकी), पंचायत समिती, हातकणंगले, जि. कोल्हापूर. | बाल विकास प्रकल्प अधिकारी, कराड, जि. सातारा        | श्री. वाय.एम. अडसूळ यांना पदावनत केल्यामुळे रिक्त झालेल्या पदावर |

३. सदर कर्मचा-यांना देण्यात आलेली निवडीने नियुक्ती ही खालील अटीच्या अधीन राहून देण्यात येत आहे.
- अ) पदोन्नतीच्या कोट्यातील पदावर देण्यात येत असलेली पदोन्नती तात्पुरत्या स्वरूपाची असून, ती महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.
- ब) सदर पदोन्नती ही संबंधित अधिका-यांनी महाराष्ट्र विकास सेवा विभागीय परिक्षा नियम, १९९१ व सुधारणा नियम १९९८ मधील तरतूदी नुसार विहीत मुदतीत परिक्षा उत्तीर्ण होण्याच्या अधीन राहून देण्यात येत आहे. अन्यथा ते पदावनतीस पात्र ठरतील.
- क) सदर पदोन्नती शासन परिपत्रक, सामान्य प्रशासन विभाग क्रमांक : एसआरव्ही १०८७ / २०० / प्र.क्र.३ / ८७ / १२, दिनांक ८.१०.१९९० मधील तरतूदीच्या अधीन राहिल.
- ड) सदर पदोन्नती ही जे अधिकारी ज्येष्ठ आहेत, परंतु ज्यांची प्रकरणे विचारार्थ खुली ठेवण्यात आलेली आहेत, अशा अधिका-यांच्या ज्येष्ठतेस बाधा न आणता देण्यात येत आहे.
- इ) सदर पदोन्नती ही मुंबई उच्च न्यायालयातील याचिका क्रमांक ८४५२ / २००४ मध्ये होणा-या निर्णयाच्या अंतिम निकालाच्या अधीन राहिल.
- ई) सदर पदोन्नती ही त्यांच्या वयाच्या ५०/५५ व्या वर्षानंतर पुनर्विलोकन करावयाच्या शासन निर्णयाच्या अधीन राहिल.
- फ) सदर पदोन्नती ही बिंदू नामावली नोंदवही अंतिम मंजूरीच्या अधीन राहून राहिल.
४. निवडीने नियुक्त झालेल्या पदोन्नत कर्मचा-यांनी त्यांच्या नियुक्तीचे आदेश प्राप्त झाल्यापासून सात दिवसांच्या आत हजर होणे आवश्यक आहे. त्याप्रमाणे ते विहीत मुदतीत नियुक्तीच्या ठिकाणी हजर झाले नाहीत, तर त्यांना नियुक्ती नको असे समजून, शासन निर्णय सामान्य प्रशासन विभाग, क्रमांक: एसआरव्ही १०८७/११३१/ प्र.क्र.११/८९/१२, दिनांक ३०.४.१९९१ मधील तरतूदीनुसार त्यांच्या केलेल्या निवडीने नियुक्त्या रद्द करण्यात येतील.
५. संबंधित विभागीय आयुक्त / मुख्य कार्यकारी अधिकारी, जिल्हा परिषद तथा अध्यक्ष जिल्हा ग्रामीण विकास यंत्रणा यांनी निवडीने नियुक्त झालेल्या कर्मचा-यांना स्थानिक पर्यायी व्यवस्था करून, तात्काळ कार्यमुक्त करावे आणि नवीन नियुक्तीच्या ठिकाणी तात्काळ हजर होण्याबाबत संबंधितांना सूचना द्याव्यात. तसेच संबंधित कर्मचा-यांनी पदभार स्वीकारल्यानंतर त्याचा अहवाल शासनास सादर करावा.
६. निवडीने नियुक्त्या दिलेल्या पदोन्नत कर्मचा-यांनी त्यांच्या नविन नियुक्तीच्या ठिकाणी तात्काळ रुजू व्हावे त्यांनी अनधिकृतरीत्या रजेवर जाऊ नये. यासंदर्भात त्यांचे लक्ष सामान्य प्रशासन विभाग परिपत्रक क्रमांक सीडीआर १०८२/२५६७/२८ /११, दिनांक ३०.८.१९८२ अन्वये दिलेल्या सूचनांकडे वेधण्यात येत आहे. तसेच नियुक्ती रद्द करणेसाठी कुठल्याही स्वरूपाचे आवेदन करू नये. तसे केल्यास सदर कर्मचारी शिस्तभंगाच्या कारवाई पात्र ठरतील याची संबंधितांनी नोंद घ्यावी.
७. सदर आदेश सामान्य प्रशासन विभागातील कार्यासन-१२ च्या अनौपचारिक संदर्भ क्र. ५१४/१२, दिनांक २९.३.२०११ आणि कार्यासन-१६ब च्या अनौपचारिक संदर्भ क्र. ४२१/१६ब, दिनांक १०.६.२०११ अन्वये प्राप्त झालेल्या सहमतीनुसार निर्गमित करण्यात येत आहे.

८. सदर आदेश महाराष्ट्र शासनाच्या संकेत स्थळावर उपलब्ध करण्यात आला असून, त्याचा संगणक सांकेतांक २०११०७०८१६४८११००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
( सि. डी. शेख )

कार्यासन अधिकारी, महाराष्ट्र शासन

प्रति

१. सचिव, महाराष्ट्र लोकसेवा आयोग, मुंबई (पत्राने )
२. सामान्य प्रशासन विभाग, मंत्रालय, मुंबई
३. विभागीय आयुक्त, पुणे विभाग, पुणे.
४. मुख्य कार्यकारी अधिकारी, जिल्हा परिषद, कोल्हापूर, सातारा.
५. मुख्य लेखा व वित्त अधिकारी जिल्हा परिषद , कोल्हापूर, सातारा.
६. संचालक, एकात्मिक बाल विकास सेवा योजन संचालनालय, नवी मुंबई.
७. महालेखापाल, महाराष्ट्र राज्य- महाराष्ट्र- १, मुंबई .
८. खाजगी सचिव, मा. मंत्री, (ग्राम विकास )
९. खाजगी सचिव, मा. राज्यमंत्री,( ग्राम विकास )
१०. सचिव ( ग्राम विकास व पंचायत राज ) यांचे स्वीय सहायक
- ११ संबंधित अधिकारी (द्वारा मुख्य कार्यकारी अधिकारी, जिल्हा परिषद)
१२. कार्यासन क्रमांक आस्था-२, ग्राम विकास व जलसंधारण विभाग
१३. निवड नस्ती, का.क्र. आस्था-३ -अ ग्राम विकास व जलसंधारण विभाग